

ÉCHÌCHÈ NKE ONYEKRAIST

Ndi-Filipai 4:8.

IHEÒMÙMÙ 341

Nke Ndị etiti

AMAOKWU IBUN'ISI: “Turu ọlu-gi nile rue JEHOVA aru, échìchè-gi nile ewe guzosie ike” (Ilu 16:3).

Otù Akwụkwọzi

Pọl ejeruwo obodo Filipai dị na Masedonia n'ijé mkwusa Ozioma ya nke abụọ na nke atọ. N'ekpere ya, o kelere Chineke ekele n'ihì ncheta ọñụ o nwere banyere ndị náeso ụzọ Kraist nọ n'ebe ahụ, na n'ihì mmekọrịta ha (Ndi Filipai 1:3-5). Ndị náesoụzọ Kraist nọ na Filipai chètakwara Pọl. Ha zigaara ya onyinye inyere ya aka n'ijèmkwusa Ozioma ya. N'otù oge ha zigara onyinye ha site n'aka otù nwoke anaakpọ Epafròdaitos. Mgbe Pọl degaara ndị Filipai akwụkwọzi ekele, ọ sịrị: “Emewo ka m'zue ezù, ebe m'natará n'aka Epafròdaitos ihe nile si n'aka-unu bia, isisi nke ihe ísì utọ, àjà nke anánaraa nke-oma nke nàto Chineke ezi utọ” (Ndi Filipai 4:18).

Akwụkwọ Baịbụl amatara dika Ndị Filipai bụ akwụkwọzi nke Pọl nye nzukọ dị na Filipai. Chineke kpaliri Pọl ide ya, site kwa na mgbe ahụ ndị niile náesoụzọ Jisọs anatawo ndumọdụ na agbamume site na ya.

Échìchè

Akwụkwọzi Pọl naagwa anyị otù OnyeKraist gaesi biendu na ụfọdụ nime ọlụ ya. Pọl deputara ezi ihe gaenye kwara ndị azọputara aka nke ha kwesikwara ichè échìchè banyere ya. Échìchè onyeKraist naadị iche site na nke o naechè mgbe anaasọputabeghị ya. Échìchè onyeKraist naadị iche site na nke o naechè mgbe anaazọputabeghị ya. Mgbe Aisaia bụ Onyeamụma naakpọ ụmụmmadụ òkù ka ha chègharja, ọ sịrị: “Onye nēmebi iwu, ya rapu ụzọ-ya, onye nēme ajọ ihe, ya rapu échìchè-ya nile: ya laghachikute kwa JEHOVA, Ọ gēnwe kwa obi-ebere n'aru-ya; ya lachachikute kwa Chineke-ayi, n'ihì na ọ gāgbaghara ya nmehie-ya n'uba” (Aisaia 55:7). Chineke kwuru banyere ndị-Ya sị: “M'gētinye Iwum n'uche-ha, ọ bu kwa n'obi-ha ka M'gēdekwasì ha dika n'akwukwọ” (Ndi Hibru 8:10).

Ọ bughị ezi échìchè náání naeme ka mmadụ bụrụ OnyeKraist, ma ajọ échìchè pụrụ iduba ná mmehie. Mgbe mmadụ natasịrị ebere na mgbaghara nke mmehie-ya, ọ naachọ ka udo ahụ dīgide nime obi ya. Aisaia bụ Onyeamụma sịrị: “I nēchebe onye emeworo ka uche-ya dabere na Gi, ọ we nādizu n'udo: n'ihì na ọ bu Gi ka ọ nātukwasì obi” (Aisaia 26:3).

Devid matakwara mkpà ọ dị ka OnyeKraist chéé échìchè ya nche. O kpere ekpere ka ntugharị niile nke obi ya maọbụ échìchè ya niile na okwu niile nke ọñ-ya, bụrụ ihe náatọtọ n'iru Chineke (Abù Ọma 19:14). Devid rịọrọ Chineke ka Ọ nwaa échìchè ya, hụ kwa ma ọ dị ụzọ ọ bụla náeweta ihemgbu dị nime ya (Abù Ọma 139:23, 24).

Chineke maara échìchè anyị, Ọ naedekọta kwa ihe niile anyị naechè banyere Ya. Malakai Onyeamụma sịrị: “Ndi nātu egwù JEHOVA nēkwurita okwu, otù onye na ibe-ya: JEHOVA we ña nti, nu, ewe dere ndi nātu egwù JEHOVA, ndi nēchè kwa échìchè aha-Ya, akwukwọ ncheta n'iru Ya” (Malakai 3:16)

Ihe Bụ Eziokwu

Ebe anyị hụworo na échìchè anyị bụ ihe dị mkpà otù a, gini ka anyị ganaechè échìchè banyere? Pọl sịrị, “Ka ihe bu ezi-okwu ra, ... nāgukonu ihe ndia.” Ọtụtụ ihe dị n'uwa taa abughị eziokwu. Ọlee otù mmadụ pụrụ isi mata ihe bụ eziokwu? N'otù oge, mgbe Jisọs naekpeekpere, náagwa Chineke okwu, Ọ sịrị, “Okwu-Gi bu ezi-okwu” (Jọn 17:17). Okwu Chineke bụ Baịbụl, Baịbụl bụ kwa -eziokwu. Ọ naakuziri anyị na nkwa niile nke Chineke bụ eziokwu. Anyị naagụ na “ikpé nile nke JEHOVA bu ezi-okwu, ha nile ziri ezi n'otù” (Abù Ọma 19:9). Nime mkwà niile nke Chineke, nke ngozi na ikpé, enwere

àkù nke ezi échìchè. Ìtùgharìùche n'ìhe ndjá bụ eziokwu kwesírì ime ka mmadụ kpebie n'obi ya ibindù ya nye Onyenwe anyì. Mgbe ahụ ka ọ gaenweike ikwu na mkwà niile ahụ dì ebube nke ngozi bụ nke ya.

Ụgha

Setan bụ nna nke ụgha, ọ dighị kwa eziokwu dì nime ya (Jọn 8:44). Ọ bụ onyeiro nke mkpuruobi anyì, ọ gaagbalì kwa ihe niile ime ka anyì kwere ma chère kwa échìchè banyere ihe náabughì eziokwu. Mgbe ì naariaríja, o nwereike ìchọ ime ka ì chèta na Chineke agaghì agwọ gí; ma Onyenwe anyì naasì, “Mu onwem bu JEHOVA Nke nēme ka aru di gi nma” (Ọpupu 15:26).

Nke a bụ iheatù nke otù onye chère échìchè banyere ihe bụ ụgha. Setan, n'ụdì nke agwọ, gwara Iv okwu ụgha n'ogige Iden. Ọ sịrì ya, “Ọ digh ọnwu unu nāghagh inwu” (Jenesis 3:4). Chineke ekwuwo sị: “Nkpuru nke sitere n'oisìs ima ezi ihe na ihe ọjọ, gí erila nkpuru sitere na ya: n'ìhi na n'ubochi ì gēri nkpuru sitere na ya ì ghagh inwu anwu” (Jenesis 2:17). N'ìhi na Iv chère échìchè banyere ihe bụ ụgha nke ekwensu gwara ya, anwara ya o wee mehie. Ekwapuru ya n'ebe Chineke nọ, o wee nwuaonwu nke imemmu. Ọ bughì náánì nke ahụ, kama mmehie emewo ka mmadù niile nwuonwu nke imemmu. Náánì otù ụzọ nke mmadù ọ bula puru isi nwee ndu ọzọ bụ site n'inwe nzoputa site n'Ọbara Jisọs.

Ka anyì che échìchè banyere ihe bụ eziokwu. Amara Jisọs dika “ezi osisi vine” (Jọn 15:1), “ezi nri ahụ (Jọn 6:32), na “ezi Ìhè” ahụ (Jọn 1:9).

Ikwesìnsọpuru

Ikwesìnsọpuru bụ ihe ọzọ kwesírì ìdì n'échìchè anyì. Ikwesìnsọpuru putara ime ihe nkeoma, na ìbù onye apuru ìtukwasìobi. Apuru ìtukwasì onye náeme ihe kwesìnsọpuru obi na ọ gaeme ihe ziriezi. Ndịozo apughì ìtukwasì onye náadighì eme ihe kwesìnsọpuru obi. Nkekanke, ndì náaghogbu ndịozo, náadighì eme kwa ihe nkeoma, umummadu adighì ahụ ha n'anya. Ọ dì mkpà ka anyì náeme ihe kwesìnsọpuru náechè kwa échìchè banyere omume niile ziriezi. Mgbe ụfọdu otù onye puru ìnaenyo ihe onyeozo dere wee náede n'ulokwukwo ebe ì naaga. Ekwensu gaagbalì ime ka umuntakiri ndịozo chère échìchè banyere omume ahụ náezighiezi. Ọ gaagwa ha na ọ dì mfé, o gaatuputara ha ka ha nwaa kwa ya. Mgbe ha chère échìchè ya, tọọ kwa atumàatù ya, iheozo bụ ime ya. Ọ bughì ihe ijuanya mgbe ahụ na Pọl nyere ndumodu ka umummadu náechè échìchè banyere ihe kwesìnsọpuru.

Aghughọ

Nime Baibul enwere iheatù banyere ndì chère échìchè ime ihe náekwesìghiekwesì. Ụfọdu ndì náesouzo Jisọs naere iheonwunwe ha náenye kwa Ndiozi ego ha retara. Ananias na Safaira nwunye ya chéputara ụzọ ha gaesi gosi onweha na ha mere dika ndiozo. Ha rere ihe ha nwere. Ha kwuritaokwu wee kpebie ihe ha gaeme. Ananias weere náánì ụfọdu ego ahụ nye Ndiozi. O mere ka agaasi na ọ bụ ego ahụ niile. Ọ bụ onye aghughọ na onye náekwesìghì ntukwasìobi. Onwu bụ ahuhụ enyere Ananias na Safaira. Ụgha bụ iheozo, ma emere ya n'omume maobu na ekwuru ya ekwu. Anyì kwesírì ìkwesìntukwasìobi, náechè kwa banyere ihe kwesìnsọpuru.

Ihe Ziriezi na Ihe dì ọcha

Ìziezi, dika iwu Chineke si dì, bụ ìbù onye eziomume na ikwesìntukwasìobi, náebindù rue ogo Baibul tuputaworo. Ìdìocha bụ ìbù onye náenweghì amamikpé, onye náemeghì iheozo, na ìbù onye dì ọcha. Chè échìchè n'ìhe ndjá. Ụdì akwukwo mmadù naagu na ụdì onyinyo ọ naele na ụdì abù na akuko ọ naege na enwe mmetuta dì ukwu n'échìchè ya. Ọ bughì náánì anyì ka ọ naemetu kama ọ naemetu kwa omume anyì na otù anyì si ebindù. Umuntakiri na umokorobia na umuagboghobia ka amaara nkeoma dika ndì naeme otù ụdì iheozo niile ahụ nke ha huro na sinima, na televisiọn, na nke ha nuro na radio. Ha chère échìchè banyere ha, tugharìja uche na ha, wee nwaa ime ha. Oge ụfọdu, ụdì ihe a ebuteworo ha onwu, maobu onwu nke ndiozo ma wetara ha ahuhù.

Échèla na mmadù nwereike lee mmehie anya ma ọ gaghì enwe mmetuta n'obi ya. Ọ naenye ekwensu ohere iwebata échìchè niile náadighì ọcha nke náezighì kwa ezi n'uche mmadù na nke naanwa mmadù ìbà ná mmehie. Gini mere mmadù gaeji were ihe bụ mmehie mebie onweya ebe enwere otutu ihe dì ọcha nke makwara mma anyì gaenwe onu na ha? Gini mere ì dighìagu akwukwo dì mma? Gini mere ì

dighiyege abụ di mma? Gini mere i dighi ekiri ihe Chineke kere? Ha adighi anwa mmadu ibà ná mmehie. Ihe ekerekekè n'udi ya -- ogige okokoosisi, anyanwu náacha uhie n'odiya ya, miri si n'ugwu náasuputa --- ha niile náeto Chineke n'uzo nke ha náecheta kwara anyi na anyi kwesiri ime otu ahụ.

Ihe Kwesiri Ihun'anya

Chèe échichè banyere ihe kwesiri ihun'anya! Gini bu ihe kwesiri ihun'anya? Ihe niile naakpali anyi ihun'anya na ijamma. Abụ banyere ebere Chineke, akuko banyere nlekota Ya, onyinyo banyere ndu Jisọs -- o bu na ha adighi akpali anyi ihu Ya n'anya karja? Tulee n'obi gi na Kraist huru anyi n'anya rue n'inye ndu Ya ka ewee nweeike izoputa anyi. O bu na nke a adighieme ka i hu Ya n'anya? Anyi onweanyi naahu Ya n'anya n'ihu na Ya onweya buruzo hu anyi n'anya.

I naechè échichè banyere ezi ihe di na ndu umuolokwukwo ibe gi, ndi enyi gi, na ndi nke Chineke? Setan bu onye náebo umunna ebubo. O naachọ ka anyi náechè échichè banyere ndahie nke ndi ozọ, maobu okwu maobu omume náabaghị uru, maobu ihe o bula nke nwere oyiyi nke iheojọ. O buru na anyi edebe udi échichè a n'obi anyi, o gaeme ka anyi naenwe obi ojọ n'ebe ndi ozọ nọ. "O buru na idi-nma o bula di, o buru kwa na otuto o bula di, nāgukonu ihe ndia." Náání mmadu olenaole di n'wu bu ndi náenweghi eziihe di nime ha nke kwesiri otuto nke di nime Ndi Kraist ibe ya, náekpesi kwa ekpere ike ka Chineke nyere onye o bula nime ha aka ka ha buru ezi NdiKristian, emere ka ha guzosieike "n'ezì olu na ezi okwu nile o bula." Ka anyi chèe échichè banyere ihe gaakpali obi anyi inwe ihun'anya n'ebe Chineke na ndi Ya nọ.

Ihe Ekwuru Nkeoma

NdiKraist náechè échichè banyere ihe ekwuru nkeoma, kama itughari uche n'akuko gaeme ka ha daa mba, nwee kwa obiabuo. OnyeKraist adighiyege okwuazu, ma o fodu kwa ichè échichè banyere ya. Baihu nyere iheatu nke ufodu ndi tughariri uche n'akuko ojọ. Ezipuru ndinleto iri na abuo ka ha jee nyochaa Ala Kenean. Mgbe ha latara, ndinleto iri wetara akuko ojọ, náekwu banyere obodo agbara mgbidi na ndjokorokwu. Otú nime ndinleto ahụ wetara akuko oma siri, "Ka ayi rigo nọ, nweta ya; n'ihu na ayi puru ime ya nke-oma" (Onu-ogugu 13:30). Ndi ahụ echèghì échichè banyere mkwa niile nke Chineke. Ha chere échichè banyere akuko ojọ ahụ, kwere ya, wee wagharia n'ozara iriarano.

"O buru na idi-nma o bula di, o buru kwa na otuto o bula di, nāgukonu ihe ndia." Eleghiana okwu niile ndia puru ichikota ndumodu niile ozọ banyere échichè anyi. Anyi puru imara échichè oma maobu nke ojọ site na nke a: O di idimma, ihe kwesiri ojija, o di nnoo ezi ihe o bula di na ya? O di kwa otuto, ihe kwesiri nnabata, nsopuru di na ya?

Ibanye Nime Obi

Mmadu nwereike ghara inweike igbochi échichè ibata n'obi ya ma o puru igbara ikwe ka ha nogide n'ebe ahụ. Wepu échichè ojọ niile ekwensu náagbali itinyen'uche gi, ka ha wee ghara ibà n'obi gi wee ghoro gi mmehie. Enyere ihe nkwa a: Mmadu apughì igbochi nnunu ifefe n'elu isi ya ma o puru igbochi ha ikpa akwu n'agiriisi ya. Otúaka ahụ, mmadu nwereike ghara inweike igbochi échichè ojọ ibata n'uche ya ma o puru igbochi ha inogide n'ebe ahụ site n'ichè échichè banyere Chineke na Okwu Ya. Jisọs mere ka ekwensu rapu Ya site n'iguputa okwu sitere n'Akwukwonsọ. Anyi nwereike ichetara onweanyi amaokwu ibun'isi anyi mwororo, maobu ufodu amaokwu nke Akwukwonsọ anyi gworo n'ofufenro anyi náenwe kwa ubochi; ka anyi náeji kwa ihe niile a náemeju obi anyi, ekwensu gaarapu kwa anyi.

Pọl siri: "Nānūrinu oñu n'Onye-nwe-ayi mgbe nile: --- Unu echègbula onwe-unu n'ihe o bula; kama n'ihe nile o bula site n'ekpere na ariri, ya na ekele, menu ka Chineke mara ihe nile unu nari. Udo nke Chineke, nke kachasi uche nile, gèche kwa obi-unu na échichè-uche-unu nche nime Kraist Jisus" (Ndi Filipai 4:4-7).

AJỤJỤ DỊ ICHEICHE

1. Ònye degaara Ndị Filipai akwụkwọzi a ?
2. Òlee mgbe o jeworo Filipai?
3. Gịni ka anaechèta banyere Lydia, na onyenche ụlọmkpọrọ dị na Filipai?
4. Òlee ụzọ ndị Filipai si cheta Pọl?
5. Òlee otú Pọl si cheta ha?
6. Gịni ka éhichè naalụputa ná ndụ mmadụ?
7. Òlee otú éhichè si emetuta omume mmadụ?
8. Òlee otú anyị pụrụ isi mata ma éhichè dị nime anyị ọ bụ ezi éhichè maọbụ nke ọjọọ?
9. Kpọọ aha ihe ụfọdụ ekèrèkè náenye Chineke otuto kwesịkwara ime ka anyị too Chineke.
10. Kpọọ aha ihe ụfọdụ ọzọ náenwe mmetuta n'ebe éhichè anyị nọ.